

Tislma lil sehibna JOE ZAMMIT - apprezzament minn Horace Muscat

Hafna kienu jafuh b'Joe. Hafna aktar kienu jafuh b'Paskutti. Illum, Joe Zammit m'ghadux aktar maghna. Tista' tghid li l-hin kollu kont issibu l-Kazin u bosta jiftakruh fil-bieb tal-banka tal-lottu. Ir-rabta tieghu mal-Kazin San Gejtanu nistghu nghidu li bdiet meta hu kien ghadu daqsxejn ta' tifel jew guvnot, meta s-sala l-kbira t'isfel kienet il-mekka tal-loghob tat-Table Tennis fil-gzejjer Maltin.


Huwa minbarra li kien jiehu sehem fil-kompetizzjonijiet ta' l-Individwali, li kienu jsiru f'din il-loghba, kien lahaq livell li wasslu jkun f'çerti okkażjonijiet parti minn timijiet li laghbu f'isem l-Ghaqda. Tant din il-loghba kienet popolari fil-Kazin li ġieli l-Ghaqda kellha erba' timijiet jikkompetu taht l-ismijiet St. Gaetan A u St. Gaetan B, u Thiene A u Thiene B.

Wara xi żmien Joe Zammit beda johroġ ghall-Kumitat ta' l-Ghaqda u ġie elett hafna drabi. Kariga li żamm ghal żmien mhux hazin kienet dik ta' Assistent Segretarju fejn serva ma' diversi Segretarji li kellha l-Ghaqda. Wasal ukoll biex serva lill-Ghaqda bhala Uffiċjal meta ghal perjodu ta' madwar sentejn okkupa l-kariga ta' Kaxxier.

Li hu żgur hu l-fatt li Joe Zammit hu wiehed minn dawk li ta hafna mill-hin tieghu lill-Ghaqda taghna, mhux biss b'kontribut f'xoghol konness mal-karigi li kellu, iżda wkoll bil-preżenza tieghu fil-Palazz Thiene, haġa li hi mehtieġa iżda li sfortunatament mhux kulhadd jifhimha. Sabih kemm hu sabih każin, l-isbah li jkun hu meta jkun mimli bl-imsiehba tieghu. Joe din kien iħossha u ghalhekk kont tarah dejjem preżenti. Meta baqax aktar jiffirma parti mill-Kumitat Joe xorta baqa' jaghti servizz lill-Ghaqda permezz ta' sehem f'numru ta' Bordijiet jew Kummissjonijiet.

Il-mewt serqitu maghha ftit hin biss wara li kien ghadu kif halla l-Kazin. Sabitu f'daru, iżda li kieku Joe dakinhar fettillu jdum naqra oħra l-Kazin, kien jghaddi ghar-raqda deġġiema fil-post li tant habb u li tant ghex fih – il-Palazz Thiene.

Lil Joe ma ninsuhx u nitolbu ghal ruhu. Nirringrazzjawh li ta qalbu lil din l-Ghaqda taghna.



Reborn BAR

Marsa Cross Road, Marsa
(Infront of Bank of Valletta Branch)

We specialize in
Pasta dishes, Steak dishes
& a variety of snacks

Tel 21224921

Open on week days from 6.00 am onwards